

تایخ قرأت متواترہ اور حل اشکالات



حضرت مولانا ڈاکٹر عبد الواحد زید مجتہد
مدرس و نائیب مفتی و فاضل جامعہ مدنیہ

باب اول۔ جمع القرآن بین اللقتین

قرآن کا مدار ہمیشہ سے ضبط و حفظ پر ہے۔ مگر صحابہ کرام رضی اللہ عنہم کی ایک جماعت حضور نبی صلی اللہ علیہ وسلم کے عہد میں حضور کے حکم اور ہدایت کے مطابق اس کو لکھتی بھی رہتی تھی۔ بروقت نزول اُن میں سے جو لوگ حاضر ہوتے تھے وہ لکھ لیتے تھے۔ کیونکہ قرآن ۲۳ سال کے عرصہ میں تدریجاً نازل ہوا تھا۔ اس طرح حضور کی حیات مبارک میں لکھا جا چکا تھا مگر ایک جگہ جمع نہ تھا اور صحابہ کرام کا اصل اعتماد حضور کی تعلیم اور ضبط پر تھا۔ اور اُن میں سے بعض کو تمام اور بعض کو نصف۔ بعض کو ربع اور بعض کو اس سے کم یا زیادہ یاد تھا۔ اور ایسا کوئی نہ تھا جس کو چند سورتیں یاد نہ ہوں۔

بعہد حضرت ابوبکر صدیق (رضی اللہ عنہ) یمامہ کی لڑائی ہوئی اس میں پانچ سو سے زیادہ قرآن شہید ہو گئے۔ اس سے حضرت عمر رضی اللہ عنہ کو اندیشہ ہوا کہ کہیں صحابہ کرام کی وفات سے قرآن معدوم نہ ہو جائے۔ انہوں نے حضرت ابوبکر رضی اللہ عنہ سے درخواست کی کہ قرآن کو ایک جگہ جمع کرائیں۔ حضرت ابوبکر رضی اللہ عنہ نے پہلے انکار کیا اور کہا کہ جو کام حضور نے نہیں کیا میں اُس کو کیسے کروں۔ مگر پھر پے در پے توجہ دلانے سے آمادہ ہو گئے اور حضرت زید رضی اللہ عنہ بن ثابت انصاری کو اس خدمت پر مامور کیا۔ حضرت زید رضی اللہ عنہ کہتے ہیں: اگر مجھے پہاڑ کے اٹھانے کا حکم دیا جاتا تو اس سے آسان ہوتا! حضرت زید رضی اللہ عنہ نے باوجود حافظ ہونے کے ایک ایک آیت صحابہ

کرام کی گواہی سے لکھی اور تمام قرآن کو جمع کر دیا، مگر وہ متفرق صحیفے تھے جو تاحیات حضرت ابوبکر رضی اللہ عنہ کے اور پھر حضرت عمر رضی اللہ عنہ کے پاس رہے اور آپ کی شہادت کے بعد اُم المؤمنین حضرت حفصہ رضی اللہ عنہا کے قبضہ میں آئے۔

سلسلہ میں حضرت حذیفہ رضی اللہ عنہ بن ایمان آرمینیہ و آذربائیجان کی لڑائیوں میں شریک ہوئے تو انھوں نے دیکھا کہ مسلمان قرآن کی ترتیب وغیرہ کے بارہ میں اختلاف کرتے ہیں اور ہر شخص اپنی قرأت کو دوسرے کی قرأت سے بہتر کہتا ہے اس سے جناب موصوف کو بے حد رنج ہوا اور آپ نے مدینہ میں حاضر ہو کر حضرت عثمان رضی اللہ عنہ سے عرض کیا کہ اے امیر المؤمنین قرآن کے متعلق اُمتِ محمدی کا تفرقہ مٹائیے اور اس سے قبل کہ اُن میں یہود و نصاریٰ کے مانند اختلاف ہو اُن کی دست گیری کیجیے، حضرت عثمان رضی اللہ عنہ نے وہ صحیفے حضرت حفصہ رضی اللہ عنہا سے منگا کر حضرت زید بن ثابت انصاری رضی اللہ عنہ حضرت عبداللہ بن زبیر رضی اللہ عنہ حضرت عبدالرحمن بن الحارث بن ہشام رضی اللہ عنہ اور حضرت سعید بن العاص رضی اللہ عنہ کو اُن کی نقلیں کرنے پر مقرر کیا اور حکم دیا کہ اگر کسی بات میں حضرت زید اور باقی حضرات کے درمیان اختلاف ہو تو اُس کو لغت قریش میں لکھیں کیونکہ قرآن لسان قریش پر نازل ہوا ہے۔

جب باجماع صحابہ کرام آٹھ نقلیں تیار ہو گئیں تو حضرت عثمان رضی اللہ عنہ نے ایک ایک نسخہ معظمہ بصرہ، دمشق، کوفہ، یمن اور بحرین میں بھیج دیا اور ایک مدینہ منورہ میں اور ایک خاص اپنے لیے رکھ لیا۔ (اُسی کا نام امام ہے اور اسی پر بروقت شہادت آپ کا خون گرا تھا۔ محقق ابن جزری رحمہ اللہ نے اپنے زمانہ میں اُس کو قاہرہ میں دیکھا تھا اُس وقت تک اُس پر خون کے نشانات تھے، انہیں قرآن کو مصحف عثمانیہ کہتے ہیں اجماع منعقد ہو گیا تھا کہ جو کچھ ان مصاحف میں نہیں ہے وہ قرآن نہیں ہے۔

محقق ابن جزری رحمہ اللہ النشر میں فرماتے ہیں۔

لہ بعض روایات میں حضرت سعید رضی اللہ عنہ کے بدلے حضرت عبداللہ بن عمر رضی اللہ عنہما اور حضرت عبداللہ بن عباس رضی اللہ عنہما کے نام ہیں یہ دونوں حضرات حضرت زید کے شاگرد اور اُس وقت جوان تھے ممکن ہے کہ اُن کو بھی بعد میں شریک و مددگار بنایا گیا ہو۔

لہ اکثر اہل نقل چار نسخے بتاتے ہیں اور علامہ دانی نے بھی اسی کی تائید کی ہے اور بعض نے سات بتاتے ہیں۔

لہ سناتے ہیں کہ اب یہ مصحف قسطنطنیہ میں ہے۔

فکتبت المصاحف على اللفظ الذي استقر عليه في العرصة
 الاخيرة عن رسول الله صلى الله عليه وسلم كما صرح به غير
 واحد من ائمة السلف كمحمد بن سيرين وعبيد السلاماني
 و عامر الشعبي - قال علي بن ابي طالب رضي الله عنه لو وليت
 في المصاحف ما ولي عثمان لفعلت كما فعل ص ۸ ج ۱
 مصاحف اس لفظ پر لکھے گئے جس پر عرضہ اخیرہ میں رسول اللہ
 صلی اللہ علیہ وسلم کو برقرار رکھا گیا تھا۔ (یعنی جو عرضہ اخیرہ میں منسوخ
 نہیں ہوئے تھے) بہت سے ائمہ سلف مثلاً محمد بن سيرين، عبیدہ
 سلمانی اور عامر شعبی رحمہم اللہ نے اس کی تصریح کی ہے۔ حضرت علیؓ کہتے
 ہیں۔ "مصاحف کے بارے میں جو کچھ عثمان نے کیا اگر مجھے موقع ملتا تو وہی
 میں کرتا۔"

محقق ابن جزری رحمہ اللہ النشر میں لکھتے ہیں۔

"ولاشك ان القرآن نسخ منه وغيره في العرصة
 الاخيرة فقد صح النص بذلك عن غير واحد من الصحابة
 وروينا باسناد صحيح عن زر بن حبیش قال قال لي ابن عباس
 اى القراءتين تقرأ قلت الاخيرة قال فان النبي صلى الله عليه
 وسلم كان يعرض القرآن على جبريل عليه السلام في كل عام
 مرة قال فعرض عليه القرآن في العام الذي قبض فيه النبي صلى
 الله عليه وسلم مرتين فشهد عبد الله يعني ابن مسعود ما
 نسخ منه وما بدل فقراءة عبد الله الاخيرة

واذ ثبت ذلك فلا اشكال ان الصحابة كتبوا في هذه
 المصاحف ما تحققوا انه قرآن وما علموه استقر في العرصة
 الاخيرة وما تحققوا صحته عن النبي صلى الله عليه وسلم مما

ینسخ وان لم تكن داخله في العرصة الاخيرة ولذلك
 اختلفت المصاحف بعض اختلاف اذ لو كانت العرصة
 الاخيرة فقط لم تختلف المصاحف بزيادة نقص وغير ذلك
 وتركوا ما سوى ذلك ولذلك لم يختلف عليهم اثنان حتى
 ان علي بن ابي طالب رضي الله عنه لما ولي الخلافة بعد ذلك
 لم ينكر حرفاً ولا غيره مع انه هو الراوي ان رسول الله صلى
 الله عليه وسلم يامرهم ان تقرأوا القرآن كما علمتموه وهو
 القائل لو وليت من المصاحف ما ولي عثمان لعلت كما
 فعل ...

ثم ان الصحابة رضي الله عنهم لما كتبوا تلك المصاحف
 جردوها من النقط والشكل ليحتمله ما لم يكن في
 العرصة الاخيرة مما صح عن النبي صلى الله عليه وسلم وانما
 اخلوا المصاحف من النقط والشكل لتكون دلالة النقط
 الواحد على كلا اللفظين المنقولين المسموعين المتلوين
 شبيهة بدلالة اللفظ الواحد على كلا المعنيين المعقولين
 المفهومين فان الصحابة رضوان الله عليهم تلقوا عن رسول
 الله صلى الله عليه وسلم ما امره الله تعالى بتبليغه اليهم
 من القرآن لفظه ومعناه جميعاً ولم يكونوا ليستقوا شيئاً
 من القرآن الثابت عنه صلى الله عليه وسلم ولا يمنعوا من
 القراءة به (ص ۳۲ ج ۱ النشر)

ترجمہ: اس میں کوئی شک نہیں ہے کہ عرصہ اخیرہ میں قرآن میں نسخ
 اور تغیر ہوا۔ اس کی تصریح صحیح سند سے بہت سے صحابہ سے منقول
 ہے۔ صحیح سند سے ہے۔ زر بن حبیش کہتے ہیں کہ عبد اللہ بن عباس نے

مجھ سے پوچھا تم کون سی قرات پڑھتے ہو تو میں نے جواب دیا کہ آخری والی پھر یہ وضاحت کی کہ نبی صلی اللہ علیہ وسلم جبریل علیہ السلام ہر سال میں ایک مرتبہ قرآن پاک پڑھتے تھے اور جس سال آپ صلی اللہ علیہ وسلم کا انتقال ہوا اُس سال آپ نے حضرت جبریل کو دوبار قرآن سنایا تو اُس وقت جو کچھ نسخ اور تبدیلی ہوئی۔ حضرت عبداللہ بن مسعود اس کے شاہد اور گواہ ہیں اور ان کی قرات آخری قرات ہے۔

جب یہ ثابت تو اس میں کچھ اشکال نہیں رہا کہ ان مصاحف میں صحابہ رضی اللہ عنہم نے صرف وہی کچھ لکھا جس کی اُن کو تحقیق تھی کہ وہ قرآن ہے اور جو عرضہ اخیرہ میں قائم رہا تھا اور نبی صلی اللہ علیہ وسلم سے جس کی صحت ثابت تھی اور منسوخ نہیں ہوا تھا۔ اگرچہ نبی صلی اللہ علیہ وسلم نے عرضہ اخیرہ میں اس کو پڑھا نہیں تھا۔ اسی وجہ سے مصاحف میں بعض اختلاف نظر آتا ہے۔ کیونکہ اگر قرآن فقط وہی ہوتا جو نبی صلی اللہ علیہ وسلم نے عرضہ اخیرہ میں پڑھا تھا تو مصاحف میں زیادت اور کمی کا اختلاف اور دیگر اختلاف نہ ہوتے اور صحابہ نے اس کے علاوہ کو ترک کر دیا ہوتا۔ اسی لیے صحابہ کے اس عمل پر کسی دو کا بھی اختلاف نہیں ہوا۔ یہاں تک کہ حضرت علی رضی اللہ عنہ جو خود اس بات کے راوی ہیں کہ رسول اللہ صلی اللہ علیہ وسلم تم کو حکم دیتے ہیں کہ تم (میں سے ہر ایک) اس طرح قرآن پڑھو جیسے تم سکھلائے گئے ہو جب اُنھوں نے خلافت کی ذمہ دار سنبھالی تو نہ کسی حرف کو غلط کہا اور نہ ہی اس میں کچھ تبدیلی کی اور فرماتے ہیں کہ مصاحف کے بارے میں جو کچھ عثمان نے کیا اگر مجھے موقع ملتا تو وہی میں کرتا

پھر صحابہ نے جب یہ مصاحف لکھے تو نقطہ و اعراب سے ان کو خالی رکھا تاکہ اُن میں وہ قراتیں بھی شامل ہو جائیں جو اگرچہ عرضہ اخیرہ میں پڑھی نہیں گئیں، لیکن نبی صلی اللہ علیہ وسلم سے صحت کے ساتھ ثابت ہیں۔ اُنھوں

مصاحف کو جو نقطہ و اعراب سے خالی رکھا تو اس وجہ سے کہ ایک ہی خط کی دلالت دو منقول و مسموع اور متلو لفظوں میں ہو جائے جیسا کہ ایک لفظ کی دو معقول و مفہوم معانی پر دلالت ہوتی ہے۔ کیونکہ صحابہ رضی اللہ عنہم نے نبی صلی اللہ علیہ وسلم سے وہی کچھ سیکھا جس کو لفظ و معنی سمیت ان تک پہنچانے کا اللہ تعالیٰ نے رسول اللہ صلی اللہ علیہ وسلم کو حکم دیا تھا اور صحابہ، نبی صلی اللہ علیہ وسلم سے ثابت قرآن میں سے کچھ ساقط کرنے والے نہیں تھے اور نہ ہی اس کی قراءت سے منع کرنے والے تھے۔“

یہاں ہم ایک اشکال کا دفعیہ کرتے ہیں۔

اشکال محقق ابن جزری رحمہ اللہ نے عرضہ اخیرہ میں قرآن میں نسخ و تغیر ہونے کی تصریح کی ہے اور مولانا تقی عثمانی صاحب مدظلہ مقدمہ معارف القرآن میں لکھتے ہیں کہ ”اس موقع پر بہت سی قراءتیں منسوخ کر دی گئیں اور صرف وہ قراءتیں باقی رکھی گئیں جو آج تک تو اتر کے ساتھ محفوظ چلی آتی ہیں۔“ نیز علوم القرآن میں فرماتے ہیں۔ ”اس سے صاف ظاہر ہے کہ عرضہ اخیرہ کے وقت بہت سی قراءتیں خود اللہ تعالیٰ کی جانب سے منسوخ قرار دے دی گئی تھیں۔“ مل ۱۴۹

جواب ہم کہتے ہیں کہ محقق نے اپنے اس قول میں نہ تو یہ تصریح کی ہے کہ عرضہ اخیرہ میں مرادفات کا نسخ ہوا اور نہ ہی اس کو صراحت سے ذکر کیا ہے کہ اور قسم کی قراءات منسوخ ہوئی تھیں۔ انھوں نے صرف نسخ اور تغیر کا ذکر کیا ہے اور مرادفات کا اس کا مصداق ہونا تو ظاہر ہے، لیکن اور قراءات کو منسوخ ماننا محتاج دلیل ہے۔ زر بن حبیش رحمہ اللہ کا یہ قول کہ حضرت عبداللہ بن عباس رضی اللہ عنہ نے مجھ سے پوچھا کہ تم کو نسی قراءت پڑھتے ہو اور میں نے کہا آخری اس کو مرادفات کے علاوہ بعض دیگر قراءات کے نسخ پر دلیل بنانا واضح نہیں ہے کیونکہ یہ تو مرادفات پر بھی صادق آسکتا ہے۔

باب دوم، نقل قراءات حصہ اول صحابہ کرام اور تابعین میں سے شیوخ قراءات

جلد صحابہ کرام قاری بعض حافظ اور بعض خصوصیت کے ساتھ معلم قراءات تھے۔ امام ابو عبیدہ قائم

لہ آج کل قاری اُسے کہتے ہیں جو سب سے پہلے قراءات جانتا ہو اور حافظ سے اُس کا مرتبہ ارفع و اعلیٰ تصور ہوتا ہے۔ صدر اول میں ہر قرآن پڑھنے والے کو قاری کہتے تھے اور حافظ کا درجہ اس سے بہت بلند تھا۔

بن سلام پچھلے مقدس گروہ کے متعلق کتاب القراءات میں کتے ہیں مہاجرین میں سے حضرت ابو بکر رضی، حضرت عمر رضی، حضرت عثمان رضی، حضرت علی رضی، حضرت طلحہ رضی، حضرت سعد رضی، حضرت ابن مسعود رضی، حضرت حذیفہ رضی، حضرت ابو موسیٰ رضی، حضرت سالم رضی، حضرت ابو ہریرہ رضی، حضرت ابن عمر رضی، حضرت ابن عباس رضی، حضرت ابن زبیر رضی، حضرت عمر بن العاص رضی، حضرت عبداللہ بن عمرو رضی، حضرت معاویہ رضی۔ حضرت عبداللہ بن السائب امات المؤمنین حضرت عائشہ رضی، حضرت حفصہ رضی، حضرت ام سلمہ رضی اور انصار میں سے حضرت ابی رضی۔ حضرت معاذ رضی، حضرت ابوالدرداء رضی۔ حضرت زید رضی، حضرت ابو زید رضی، حضرت مجمع بن جاریہ۔ حضرت انس بن مالک سے وجوہ قراءات منقول ہیں۔ اسی متبرک گروہ میں سے حضرت عیاش رضی۔ اور آپ کے فرزند ابوالحارث رضی عبداللہ بن عیاش رضی قرشی، حضرت فضالہ رضی بن عبید انصاری اور حضرت وائلہ رضی بن اسقع لیشی ہیں۔ ان میں سے اکثر حضرات نے حضور نبی صلی اللہ علیہ وسلم سے براہ راست اور بعض نے بواسطہ قرآن پڑھا تھا اور تمام جماعت روزانہ حضور کی زبان مبارک سے سنتی رہتی تھی۔ اس برگزیدہ جماعت نے ہر حرکت و اسکان اور حذف و اثبات کو حضور سے ضبط کیا تھا اور ہر قسم کے وہم و شک سے پاک تھی اور جس طرح پڑھا تھا اسی طرح تابعین کو پڑھا دیا۔

صحابہ کرام کے بعد قرآن پڑھانے والے تابعین عظام ہیں جو اسلامی دنیا کے ہر گوشہ میں موجود تھے۔ ان میں سے پانچوں اسلامی مرکزوں میں حسب ذیل حضرات خصوصیت کے ساتھ قراءات کے معلم تھے۔

مدینہ طیبہ میں حضرت امام زین العابدینؑ۔ سید التابعین حضرت سعید بن المسیب رضی حضرت عروہ بن زبیر رضی، حضرت سالم بن عبداللہ رضی، حضرت عمر بن عبدالعزیز رضی، حضرت سلیمان و حضرت عطاء بن ابی یسار، حضرت معاذ بن الحارث معروف بمعاذ قاری، حضرت امام محمد باقر رضی حضرت عبدالرحمن بن ہرزالا عرج، حضرت محمد بن شہاب الزہری۔ حضرت مسلم بن جندب ہذلی قاضی، حضرت زید بن اسلم، حضرت یزید بن رومان، حضرت صالح بن خوات، حضرت عکرمہ بربری مولیٰ حضرت ابن عباس رضی حضرت امام جعفر صادقؑ وغیرہ


مکہ معظمہ میں حضرت عبید بن عمیر۔ حضرت عطار ابن ابی رباح۔ حضرت طاؤس رضی حضرت مجاہد بن جبر رضی حضرت عکرمہ بن خالد رضی، حضرت ابن ابی ملیکہ رضی، حضرت درباس رضی مولیٰ حضرت ابن عباس رضی وغیرہ۔

کوفہ میں، حضرت علقمہ بن قیس، حضرت اسود بن یزید، حضرت عبیدہ بن عمرو حضرت عمرو

بن شرحبيل - حضرت مسروق بن اجدع، حضرت عاصم بن ضمره سلولى - حضرت زيد بن وهب - حضرت
 حارث بن قيس، حضرت حارث بن عبد اللہ الاعور ہمدانى، حضرت ربيع بن خثيم، حضرت عمرو بن ميمون، حضرت
 ابو عبد الرحمن سلمى، حضرت زرارہ بن جبیش، حضرت سعد ابن الیاس، حضرت عبید بن نضید، حضرت ابو
 ذرعتہ بن عمرو بن جریر - حضرت سعید جبیر والی - حضرت ابراہیم بن یزید بن قیس - حضرت عامر شعبی
 حضرت حران بن اعین، حضرت ابواسحاق سبیعی - حضرت طلحہ بن مصرف، حضرت عبد الرحمن بن ابی لیلی -
 حضرت محمد بن عبد الرحمن بن ابی لیلی قاضی، حضرت منصور بن معتمر بن مقسم ضبى ضریر - حضرت زائده بن
 قدام، حضرت منہال بن عمرو اسدى وغيره

بصرہ میں حضرت عامر بن عبد قیس - حضرت ابو العالیۃ رضی - حضرت ابو الراجاء، حضرت نصر ابن عامر
 حضرت یحییٰ بن یحییٰ - حضرت جابر بن زید، حضرت معاذ رضی، حضرت خواجہ حسن رضی، حضرت محمد بن سیرین -
 حضرت قتادہ - حضرت ابوالاسود دؤلی واضع نحو، حضرت حطان رضی بن عبد اللہ رقاشی وغيره -
 دمشق میں حضرت مغیرہ بن ابی شہاب اور حضرت خلید بن سعد وغيره -

ان میں سے بعض نے حضرات صحابہ کرام سے براہ راست اور بعض نے بواسطہ قرآن پڑھا تھا۔
 اور ہر حرف کو ضبط کیا تھا اور حضرات خلفائے راشدین اور مہاجرین رضی و انصار سابقین سے سنتے
 تھے۔ پھر بعض نے اپنا تمام وقت اور بعض نے اکثر اور بعض نے ایک حصہ خدمت قرآن کے لیے
 وقف کر رکھا تھا۔



تایخ قرأت متواترہ اور حل اشکالات

حضرت مولانا ڈاکٹر عبد الواحد زید مجتہد
مدرس و نائب مفتی و نیشنل جامعہ مدینہ

باب دوم: نقل قرأت حصہ ثانی صاحب اختیار ائمہ قرأت

انہیں تابعین اور تبع تابعین میں سے وہ حضرات ہیں جنہوں نے تمام چیزوں سے اعراض کر کے اپنے آپ کو خدمتِ قرآن کے لیے وقف کر دیا۔ حصولِ قرأت اور ان کے ضبط و حفظ میں اتنی جدوجہد کی کہ جس سے زیادہ ممکن نہیں حتیٰ کہ مقتدائے روزگار ائمہ بن گئے۔ ان میں سے بعض نے کئی کئی صحابہ کرام سے اور بعض نے صحابہ کرام اور تابعین سے اور بعض نے صرف تابعین سے اور بعض نے تابعین اور تبع تابعین سے قرآن پڑھا اور ہر شخص نے ان کی تعلیم کردہ وجوہ قرأت میں سے عربیت میں اقویٰ اور موافق رسم وجوہ سے اپنے لیے جدا جدا قرأت اختیار کر لیں اور عمر بھر انہی کو پڑھتے پڑھاتے رہے۔ تمام مفسرین و محدثین اور جہد فقہاء و مجتہدین ان کی اختیار کردہ قرأتوں کو بلا غدر قبول کرتے تھے اور مندرجہ صدر اسلامی مرکزوں میں سے کوئی شخص ان کے ایک حرف کا بھی انکار نہیں کرتا تھا۔ بلکہ دوسری صدی سے دنیائے اسلام میں وہی پڑھی اور پڑھائی جانے لگیں۔ اسلامی ممالک کے بعید ترین حصص اور ہر شہر و قصبہ سے طلباء سفر کر کے ان سے پڑھنے آتے تھے اور ان قرأتوں کو ان کے نام سے منسوب کرتے تھے جو آج تک انہی کے نام سے معنون چلی آتی ہیں۔ ان صاحب اختیار حضرات میں سے

مدینہ منورہ میں امام ابو جعفر یزید بن القعقاع قاری۔ امام شیبہ بن النصح قاضی اور ان کے بعد

امام نافع بن عبد الرحمن

مکہ معظمہ میں امام عبد اللہ بن کثیر۔ امام حمید بن قیس الاعرج امام محمد بن عبد الرحمن بن مہیصن سمی۔

کوفہ میں۔ امام یحییٰ بن وثاب اسدی۔ امام عاصم بن ابی النجود۔ امام سلیمان بن مہران الاعمش۔ ان

کے بعد امام حمزہ بن حبیب الزیات - پھر امام ابوالحسن علیؑ الکسانی پھر امام خلف بن ہشام البزار
بصرہ میں امام عبداللہ بن ابی اسحاقؒ حضرمی - امام عیسیٰ بن عمروؒ ہمدانی ضریریہ - امام ابو عمروؒ بن العلاء
ان کے بعد امام عاصمؒ بن حجاج جمدری - پھر امام یعقوبؒ بن اسحاق حضرمی -
اور دمشق میں امام عبداللہ بن عامر - امام عطیہؒ بن قیس کلانی - امام اسمعیلؒ بن عبداللہ بن مہاجر -
ان کے بعد امام یحییٰ بن حارث ذماری - پھر امام شریح بن زید حضرمی مشہور صاحب اختیار ائمہ تھے -
اختیار قرأت کا یہ سلسلہ بے حد وسیع تھا جو صدیوں جاری رہا اور خدا جانے کہ کتنے صاحب
اختیار ائمہ پیدا ہوئے - امام ابو محمد مکیؒ کہتے ہیں - "کتابوں میں ان ستر صاحب اختیار ائمہ کی قرأت
مذکور ہیں جو قرآن سب سے مقدم تھے" اس سے قیاس کریں کہ ان کے ہم مرتبہ اور ان سے کم اور
کمتر کتنے ائمہ ہوں گے -
سلسلہ اختیار کی وجہ

واقعہ یہ ہے کہ کلمات قرآنی کی دو قسمیں ہیں - متفق علیہ جن کو تمام صحابہؓ کرام نے ایک طرح پڑھا
ہے - ان میں کوئی اختلاف نہیں ہو سکتا - مختلف فیہ خواہ ان کا تعلق اصول سے ہو یا فُرُش سے ہو
جن کو صحابہؓ کرام نے لغوی اختلاف یا نحوی وجوہ کی بنا پر مختلف طرح پڑھا ہے - دونوں اقسام کے
الفاظ منزل من اللہ اور حضور نبی صلی اللہ علیہ وسلم کے تعلیم کردہ ہیں - مثلاً ایک صحابیؓ نے
صلہ - اظہار - تسہیل اور فتح سیکھا - دوسرے نے بغیر صلہ - اظہار - تسہیل اور فتح - تیسرے نے بغیر صلہ -
ادغام تسہیل اور مالہ - اسی طرح اور بہت سی شکلیں ہو سکتی ہیں اور چونکہ ان اختلافات کی کوئی ترتیب
بعینہ واجب نہ تھی لہذا تابعین و تبع تابعین نے اپنے اساتذہ کی قرأت سے بہ پابندی شرائط نسی ترتیب
قرأت اختیار کر لیں اسی وجہ سے صدراؤل کی قرأت کا کوئی شمار نہیں بتایا جاسکتا - محقق کہتے
ہیں امام ابو عبیدہؒ - قاضی اسمعیلؒ اور امام ابو جعفرؒ ابن جریر طبری نے اپنی کتابوں میں قرآن سب سے
مقدم وہ پندرہ قرأت بیان کی ہیں جو صحابہؓ کرام کے عہد میں پڑھی جاتی تھیں اور جن سے وہ نماز
پڑھتے تھے :-

ائمہ کے تلامذہ اور رُواة ان گنت تھے اور پھر ان میں سے ہر ایک کی جانشین ایک قوم بنی جن
کی تعداد خدائے تعالیٰ کے سوا کوئی نہیں جانتا اور نہ کسی مصنف کی یہ طاقت ہے کہ ان کا اٹھائی کر سکے -

صاحب اختیار ائمہ قرارات سب کے اپنے ان گنت شاگرد ہیں۔ ہر ایک کے دو دو شاگرد جو زیادہ معروف ہوئے ذکر کیے جاتے ہیں۔ یہ راوی کہلاتے ہیں۔ اور پھر راویوں سے مثلاً علامہ دانی صاحب تیسیر رحمہ اللہ تک جن واسطوں سے قرارات پہنچیں ان کو طرق کہتے ہیں۔

قاری	راوی	طرق
۱۔ نافع مدنی	۱۔ قالون	ابونشیط، ابو حسان، ابن بویان، ابراہیم بن عمر مقرئ، عبد الباقی، ابو الفتح
	۲۔ ورش	۱۔ ازرق (۲)، نحاس (۳)، نجیبی (۴)، ابو القاسم خاقانی
۲۔ ابن کثیر مکی	۱۔ بزی	۱۔ ابوربیعہ (۲)، نقاش (۳)، ابو القاسم فارسی
	۲۔ قبیل	۱۔ ابن مجاہد (۲)، ابو احمد سامری (۳)، ابو الفتح
۳۔ ابو عمرو بصری	۱۔ دوری	۱۔ ابن عبدوس (۲)، ابن مجاہد (۳)، عبد الواحد (۴)، ابو القاسم فارسی
	۲۔ سوسی	۱۔ ابن جریر (۲)، ابو احمد سامری (۳)، ابو الفتح۔
۳۔ ابو عامر شامی	۱۔ ہشام	۱۔ الحلوانی (۲)، ابن عبدان
	۲۔ ابن ذکوان	۱۔ انخس (۲)، نقاش (۳)، ابو القاسم فارسی
۵۔ عاصم کوفی	۱۔ ابوبکر	۱۔ یحییٰ (۲)، صریغینی (۳)، الاصم (۴)، ابراہیم بن عبد الرحمن (۵)، عبد الباقی (۶)، ابو الفتح۔
	۲۔ حفص	۱۔ عبید (۲)، شنانی (۳)، ہاشمی (۴)، ابو الحسن
۶۔ حمزہ	۱۔ خلف	۱۔ ادریس حداد (۲)، ابن بویان (۳)، حرثی

قاری

راوی

طرق

(۴) ابوالحسن

۱۱، جوہری (۲)، ابن شنبوذ (۳)، ابوالاحمد

۲۔ خلد

سامری (۴)، ابوالفتح۔

۱۱، کسائی صغیر (۲)، بطی (۳)، زید بن علی

۱۔ ابوالحارث

(۴)، عبدالباقی (۵)، ابوالفتح

۱۱، ابوالفضل (۲)، ابن جلد (۳)، عبدالباقی

۲۔ دوری

(۴)، ابوالفتح

قرات روایت اور طریقہ کا فرق

اگر دو قراتوں میں ایسا اختلاف ہے کہ ہر قرات کے تمام راوی اس پر متفق ہیں تو یہ قرات ہے اور اگر کسی قرات کے رواۃ میں اختلاف ہے مگر روایت کے طرق متحد ہیں تو یہ روایت ہے اور اگر راوی کے شاگردوں میں اختلاف ہے خواہ کسی طبقہ میں ہو تو یہ طریقہ ہے۔

۱۔ ہم نے اوپر بیان کیا ہے کہ ائمہ کے تلامذہ اور ان کے تلامذہ

کے تلامذہ ان گنت تھے۔ ان میں سے بعض ضبط و اتقان

باب سوم ضابطہ قرات

روایت و درایت وغیرہ میں کامل۔ امام اور حجت تھے اور بعض میں کسی وصف کی کمی تھی جس سے اختلاف

رونا ہونے لگا اور قریب تھا کہ حق و باطل میں التباس ہو جائے کہ وعدۃ الہی آرٹے آگیا۔ محقق علمائے

امت اور حاذق و مجتہدین ملت خدمت کتاب اللہ کے لیے کھڑے ہو گئے انھوں نے طرق و روایات

کو جانچا حروف کی پڑتال کی۔ متواتر کو احاد سے۔ مشہور کو شاذ سے اور صحیح کو فاسد سے ممتاز

کیا ان میں فرق کرنے کے لیے ارکان و اصول مقرر کر دیے اور قبول قرات کا حسب

ذیل ضابطہ بنا دیا۔

جو قراۃ عربیہ کے موافق ہو اگرچہ یہ موافقت بوجہ ہو۔ اور مصاحف عثمانیہ

لے یعنی نحوی وجہ سے کسی وجہ سے موافق ہو خواہ وہ ضیح ہو یا افصح۔ یہ مراد نہیں کہ نجات میں سے کوئی اس کے خلاف

میں سے کسی ایک کے مطابق ہو۔ خواہ یہ مطابقت احتمالاً ہو۔ اور سند صحیحہ متصلہ سے ثابت اور

— نہ ہو۔ کیونکہ نجاۃ نے بعض قرارات کا انکار کیا ہے مگر ائمہ قرارة ان کے انکار کی ایک ذرہ کے برابر پروا نہیں کرتے، چنانچہ بَارِئُكُمْ۔ یَا مُرُكُّكُمْ۔ لِسَبَابٍ۔ مَكْرُ السَّيِّئِ وَغَيْرِهِ کے اسکان۔ هَلْ تَرَبَّصُونَ۔ اِذْ تَلْقَوْنَ وَغَيْرِهِ۔ (بقرۃ بڑی) شَهْرُ رَمَضَانَ عَفْوًا أَمْ وَغَيْرِهِ (بقرات سوئی) فَمَا اسْتَطَاعُوا (بقرۃ حمزہ) نَعْمًا لَا يَهْدِي كَيْفَ اجْتَمَعَ سَاكِنِينَ كُنْ فَيَكُونُ كَيْفَ نَصَبِ وَالْأَرْحَامِ كَيْفَ خَفَضَ عَنْ سَائِقِيهَا كَيْفَ هَمَزِهِ وَإِنَّ الْيَأْسَ كَيْفَ وَصَلَ أَوْ بَعْضِ دِيكْرِ حُرُوفِ كَيْفَ بَعْضِ نَحْوِي انكار کرتے ہیں۔ علامہ دانی بَارِئُكُمْ کے اسکان پر سیبویہ کا اعتراض نقل کر کے جامع البیان میں کہتے ہیں۔ "اسکان نقلًا اصح اور اداء اکثر کا مذہب اور میرے نزدیک مختار ہے۔ میں اسی کو لیتا ہوں۔" پھر ائمہ کے اقوال نقل کر کے کہتے ہیں۔ "ائمہ قرارة قرآن کے کسی حرف میں اُس پر عمل نہیں کرتے جو لغت میں زیادہ مشہور اور عربیت میں اقیس ہو بلکہ اُس پر عمل کرتے ہیں جو اثراً ثبت اور نقلًا وروایتاً اصح ہو اور جب اس طرح کوئی حرف ثابت ہو جائے تو اس کو نہ عربیت کا قیاس رد کر سکتے ہیں اور نہ لغت کی شہرت کیونکہ قرارت سنّت متبعہ ہے جس کا قبول کرنا واجب اور اُس پر لازم ہے۔"

مثلاً قَالُوا اتَّخَذَ اللَّهُ (بقر) مصحف شام میں بلاواؤ۔ تَجْرِي مِنْ تَحْتِهَا (توبہ) مصحف مکہ میں بزیاۃ مِنْ خَيْرًا مِنْهُمَا (کاف) مصحف حجاز و شام میں بزیاۃ مِثْقَلِيهِ اور فَإِنَّ اللَّهَ الْغَنِيُّ (حدید) مصحف مدینہ اور شام میں بغیر ہو مرسوم تھا۔

۱۰ احتمالاً موافقت سے ہمارے ائمہ کی مراد یہ ہے کہ بعض کلمات میں بعض قرارات رسم کے صریحاً مطابق ہوتی ہیں اور بعض تقدیراً جیسے لَبَّ تَمَامِ مَصَاحِفِ فِي بِلَادِ الْفَرْسِ مِثْقَلِ حُذْفِ صَرِيحاً اور قرارة الف احتمالاً موافق ہے اور الْفَشَاءُ بِالْفِ مرسوم ہے۔ پس قرارة مَرْصُوحاً اور قرارة قَمْرٍ احتمالاً موافق ہے۔ کیونکہ ممکن ہے کہ ہمزہ خلاف قیاس بصورت الف لکھا گیا ہو اور بعض کلمات میں تمام قرارات احتمالاً موافق ہوتی ہیں جیسے السَّمَوَاتِ۔ الصَّلَاحِ وَالْيَيْلِ۔ الصَّلَاةِ۔ الزَّكَاةِ۔ الرِّبَا۔ وَغَيْرِهِ مِثْقَلِ وَبَعْدَ دَوَجْهِ بِالْفِ مرسوم ہے اور بعض کلمات میں تمام قرارات صریحاً مطابق ہوتی ہیں۔ جیسے أَنْصَارَ اللَّهِ۔ فَنَادَتْهُ۔ تَعْلَمُونَ۔ هَيْتَ۔ اِنْ نَعَفَ۔ نَعَدْتُ وَغَيْرِهِ کیونکہ مصحف عثمانی نقاط و اعراب سے مجرد تھے۔ اور اس رسم الخط سے صحابہ کرام کا فضل عظیم ثابت ہوتا ہے اور حیرت ہوتی ہے کہ علم ہجاء میں کیسی معرفت تائماً رکھتے تھے اور جب اُن کا رسم میں یہ حال تھا تو تحقیق معانی میں کیا شان ہوگی۔ حضرت امام شافعی فرماتے ہیں۔ "خدا تعالیٰ نے قرآن۔ تورات اور انجیل

ائمہ فن کے یہاں مشہور ہو وہ قرأتِ صحیحہ اور ان احرفِ سبعہ میں سے ہے جن پر قرآن نازل ہوا محقق کہتے ہیں۔ جو قرأتِ اس طرح ثابت ہو اس کا رد و انکار جائز نہیں بلکہ مسلمانوں پر اس کا قبول کرنا واجب ہے خواہ ائمہ سبعہ کی قراءات میں ہو یا عشرہ کی یا ما فوق عشرہ کی اور اگر ارکانِ ثلاثہ میں سے کوئی رکن مختل ہو جائے تو وہ ضعیف شاذ اور فاسد و باطل ہے خواہ سبعہ سے ہو یا ما فوق سبعہ سے۔ تمام محققین ائمہ سلف و خلف اس تعریف کو صحیح کہتے ہیں۔ حافظ ابو عمر ودانی۔ ابو محمد مکی۔ اور مہدومی نے یہی تصریح کی ہے باقی تمام متقدمین کا بھی یہی مذہب ہے اور ان میں سے کوئی اس کے خلاف نہیں۔ حافظ ابوشامہ مرشد الوجیز میں کہتے ہیں۔ ہر اس قرأت کو جو ائمہ سبعہ کی جانب منسوب اور صحیح کہلاتی ہو اسی وقت منزل من اللہ اور صحیح کہہ سکتے ہیں۔ جب وہ اس ضابطہ میں آجاتے اور مطابقتِ ضابطہ کی صورت میں کوئی مصنف اس کی نقل میں متفرد نہیں ہو سکتا اور نہ وہ کسی امام سے مختص ہو سکتی ہے۔ اصل اعتماد ان اوصافِ ثلاثہ پر ہے نہ انتساب پر۔ اور بیشک ہر قرأت میں خواہ سبعہ میں سے ہو یا غیر سبعہ سے وجوہ صحیحہ اور شاذ پائی جاتی ہیں۔ البتہ قراءاتِ سبعہ سے بوجہ شہرت اور کثرت وجوہ صحیحہ متفق علیہ طمانیت اور میلان خاطر زیادہ ہوتا ہے۔ نیز کہتے ہیں۔ "متاخرین مقرر یوں اور ان کے مقلدین کی زبان پر چڑھا ہوا ہے کہ قراءاتِ سبعہ تمام و کمال متواتر ہیں یعنی قرأتِ سبعہ مشہورہ سے جو حرف منقول ہے وہ متواتر منزل من اللہ اور واجب التسلیم ہے۔ ہم بھی یہی کہتے ہیں، مگر ان

← میں صحابہ کرام رضی اللہ عنہم کی تعریف کی ہے اور ان کے لیے دُعدہ کیلئے جو ان کے بعد کسی اور کے لیے نہیں۔ ان حضرات نے سنتِ رسول ہم تک پہنچائی۔ نزول وحی کا مشاہدہ کیا اور حضور نبی صلی اللہ علیہ وسلم کی مرادِ عموم۔ خصوص اور عزم و ارشاد اور سنت میں سے جو کچھ ہمیں معلوم نہیں وہ اس سب کو جانتے تھے اور ہم سے ہر طرح کے علم۔ اجتہاد۔ ورع۔ عقل اور استنباط میں افضل تھے۔ ان کی رائے ہمارے لیے ہماری رائے سے بدرجہا محمود اول ہے۔" محقق کہتے ہیں۔ "صحابہ کرام رضی اللہ عنہم نے الصراط۔ المصیط۔ ون۔ اور یَبْصُرُ کو اصل کے خلاف جو بالسیین تھی صاد سے اسی واسطے لکھا ہے کہ حاملِ قراتین ہو سکے۔ اور یہی رعایت حذف و اثبات میں ہر جگہ رکھی ہے۔"

لہ مقصد یہ ہے کہ اس قرأت کو عادل ضابطہ نبی صلی اللہ علیہ وسلم تک اپنے مثل سے روایت کرتے ہوں۔ اور ائمہ ضابطین کے نزدیک مشہور بھی ہو۔ یعنی غلط اور شاذ نہ سمجھی جاتی ہو۔

اول۔ اصولی فقہاء و محدثین کہتے ہیں کہ قرآن متواتر ہے۔ یہ نہیں کہتے کہ ہر وجہ اختلافی متواتر ہے باقی رہے قرار اُن میں سے مشاہیر ائمہ کا مسلک اُوپر بیان ہوا اور حضرت محققؒ کی اس تصریح کے بعد کہ جملہ اسلاف کا یہی مذہب ہے اور اُن میں سے کوئی اس کے خلاف نہیں سید کا پہلا دعویٰ کہاں تک قابل قبول ہے۔

دوم۔ غیر قرآن قرآن سے کس طرح مساوی ہو سکتا ہے جبکہ صحت سند اور شہرت کی قید لگی ہوئی ہے اور اگر مساوات فی التعریف مراد ہے تو کیا نماز وغیرہ کی بعض احادیث کو جو متواتر ہیں اس لیے متواتر نہیں کہہ سکتے کہ قرآن کو متواتر کہتے ہیں۔

سوم۔ قرأت سب سے اور عشرہ کی ہر وجہ اختلافی کے متواتر ہونے کا کس نے دعویٰ کیا ہے، وہ ظاہر کیا جائے جبکہ علامہ دانیؒ وغیرہ کی تصریحات اس کے خلاف موجود ہیں۔

چہارم۔ کسی وجہ کے غیر متواتر ہونے سے یہ کس طرح لازم آگیا کہ وہ ضرور شاذ ہے جبکہ ان کے درمیان صحیح و مشہور کا مرتبہ اور موجود ہے۔ خود سیدؒ اور دیگر شیوخ مصر نے اپنی کتابوں میں ایسی وجوہ بیان کی ہیں۔ اور سیدؒ کا یہ کہنا کہ کسی قاری نے دوسرے کی قرأت اس لیے نہیں پڑھی کہ وہ اسے تواتر انہیں پہنچی بے معنی بات ہے۔ شاید موصوف۔ رواۃ اور طرق کے اختلاف کے بارہ میں بھی یہی کہیں، حالانکہ وہاں شیخ ایک ہے اور آیا یہ ممکن ہے جو وجہ عاصمؒ و ابن کثیرؒ کو تواتر پہنچی ہو وہ بصریؒ کو جو ان کے شاگرد ہیں نہیں پہنچی اور جو حرف حمزہ کو پہنچا وہ کسائی کو نہیں پہنچا۔ ہرگز نہیں۔

حق وہی ہے جو ائمہ سلف نے بیان کیا اور نتیجہ بحث یہ ہے کہ قرآن میں جو کچھ پڑھا جاتا ہے اُس کی تین قسمیں ہیں۔ اول۔ باجماع متواتر۔ دوم۔ ایک جماعت کے نزدیک متواتر۔ پہلی قسم میں کوئی اختلاف نہیں ہو سکتا۔ اور دوسری قسم جن حضرات کو تواتر پہنچی اُن کے طرق کا اُس پر اجماع ہونا چاہیے، ان دونوں اقسام کے حروف کے لیے نہ عربیت کی موافقت کی شرط ہے اور نہ رسم کی مطابقت کی، مگر ناممکن ہے کہ یہ عربیت کی کسی وجہ اور رسم کے احتمالاً مطابق نہ ہوں اور اگر بفرص محال خلاف ہوں تب بھی کوئی پروا نہیں۔ سوم صحیح و مشہور جس کو حضور نبی صلی اللہ علیہ وسلم سے ثقاہ و ضابطہ و عادل بسند متصلہ روایت کریں اور ائمہ فن کے نزدیک مشہور ہو مگر تواتر کی حد کو نہ پہنچی ہو اُس کو اسی شرط سے قبول کیا جائے گا کہ وہ اس ضابطہ کے موافق ہو ورنہ ضعیف و شاذ و باطل ہے۔ گما۔

اشکال | جب نبی صلی اللہ علیہ وسلم سے صاحب اختیار تک تو اتز شرط نہیں ہے صرف صحتِ نقل کافی ہے توقرارات کو متواترہ کیونکر کہا جاسکتا ہے؟

حل | مناہل العرفان فی علوم القرآن میں عبد العظیم زرقانی رحمہ لکھتے ہیں۔

ان هذه الأركان الثلاثة تكاد تكون مساوية للتواتر في افادة

العلم القاطع بالقراءات المقبولة - بيان هذه المساواة ان ما بين دفتي المصحف متواتر ومجمع عليه من الأئمة في افضل عهدا وهو عهد الصحابة فاذا صح سند القراءة ووافقت قواعد اللغة ثم جاءت موافقة لعظم هذا المصحف المتواتر كانت هذه الموافقة قرينة على افاده هذه الرواية للعلم القاطع وان كانت احاد ولا تنس ما هو مقرر في علم الاثر من ان خبر الاحاد يفيد العلم اذا احتفت به قرينة توجب ذلك فكان التواتر كان يطلب تحصيله في الاسناد قبل ان يقوم المصحف وثيقة متواترة بالقران - اما بعد وجود هذا المصحف المجمع عليه فيكفي في الرواية صحتها وشهرتها حتى وافقت رسم هذا المصحف ولسان العرب -

قال صاحب الكواكب الدرية نقل عن المحقق ابن الجزري ما نصه قولنا "وصح سندها" نغني به ان يروى تلك القراءة العدل الضابط عن مثله وهكذا حتى ينتهي وتكون مع ذلك مشهورة عند ائمة هذا الشأن الضابطين له غير معدودة عند هر من الغلط او مما شذ به بعضهم (ص ۳۲۱/۳۲۰)

ترجمہ: قراراتِ مقبولہ کے بارے میں (ضابطہ کے) یہ تین ارکان علمِ قطعی کا فائدہ دینے میں تواتر کے مساوی ہیں۔ اس مساوات کا بیان یہ ہے کہ مصحف کے درمیان جو کچھ ہے اس پر سب سے بہتر زمانہ یعنی صحابہ کے زمانہ کے ائمہ کا تواتر اور اجماع تھا۔ پھر جب سند صحیح ہو تو قواعد لغت اور مصحف متواتر کی رسم

کے ساتھ موافقت روایت کے علم قطع کا فائدہ دینے پر قرینہ بن جاتا ہے۔ اگرچہ روایت آحاد میں سے ہو۔ نیز یہ بھی مت بھولو کہ علم حدیث میں یہ بات طے شدہ ہے کہ قرآن کے ہوتے ہوئے خبر واحد علم قطع کا فائدہ دیتی ہے۔

گویا مصحف کے متواتر وثیقہ بننے سے پیشتر تو سند میں تواتر کو طلب کیا جاسکتا تھا، لیکن متفقہ مصحف کے وجود کے بعد روایت کی صحت و شہرت ہی کافی ہے جبکہ وہ رسم خط اور عربی زبان کے موافق ہو۔

کولکب دریہ میں محقق ابن جزری رحمہ اللہ سے منقول ہے کہ روایت کی سند کے صحیح ہونے سے ہماری مراد یہ ہے کہ عادل و ضابط اپنے جیسوں سے اس قرارت کو روایت کریں اور اسی طرح یہ سلسلہ آخر تک چلے۔ پھر وہ قرارت ماہرین فن کے نزدیک غلط اور شاذ نہ ہو بلکہ مشہور ہو۔

اس کلام کا حاصل یہ ہے کہ مصحف میں جو کچھ ہے وہ تو اجماعی اور متواتر ہے۔ اب صرف اس کی ادائیگی کا مسئلہ رہ گیا؟ تو اس کی ادائیگی کا کوئی طریقہ اگر سند صحیح سے ہو اگرچہ متواتر نہ ہو، تب بھی وہ متواتر کے حکم میں ہے اور اس کا وہی حکم ہوگا جو متواتر کا ہوتا ہے۔ غرض حکم کے اعتبار سے وہ متواتر ہے۔ اس لیے ان کو مطلقاً قرارت متواترہ کہا جاتا ہے۔

یہ ہے کہ حضرات صحابہ کرام رض جن جن وجوہ پر قرآن پڑھتے تھے وہ سب صحیح | خلاصہ ما فی الباب اور منزل من اللہ تمہیں یعنی ہر صحابی رض کو جو حرف حضور نبی صلی اللہ علیہ وسلم نے پڑھایا تھا۔ وہ ان کے لیے بلا تاہید و تصدیق احدے اور بغیر شاہد حجت تھا اور ان کے حق میں شذوذ و ضعف ہرگز نہ تھا۔ پھر جب صحابہ کرام نے مصاحف عثمانیہ پر اجماع کر لیا تو اُمت کے لیے ان کا اتباع ضروری ہو گیا۔

حضرات تابعین کبار نے صحابہ کرام سے قرآن پڑھا اور مصاحف عثمانیہ کے مطابق تابعین و تبع تابعین کو پڑھایا۔ ان دونوں متبرک جماعتوں کے متعدد حضرات نے کسی کسی شیوخ سے قرآن پڑھا اور وجوہ مشہورہ کو انتخاب کر کے اپنے لیے جدا جدا قرارات اختیار کر لیں اور اتباع رسم کے ساتھ اپنے اختیار کو اُحاد و غیر مشہور سے بچایا۔ کیونکہ ان کے حق میں شذوذ و ضعف پیدا ہو گیا تھا اور نیز (بقیہ بر صلاک)

تاکہ عام قارئین کے لیے بھی کتاب قابل استفادہ ہو سکے، چنانچہ دارالعلوم دیوبند کے ماہیہ ناز استاذ حضرت مولانا سعید احمد پالن پوری دامت برکاتہم نے نہایت خوبصورتی کے ساتھ یہ فریضہ انجام دیا۔ اس طرح یہ کتاب آپ کی تسہیل کے ساتھ شیخ المنذ اکیڈمی دیوبند سے شائع ہوئی اسی کا عکس لے کر طیب اکیڈمی ملتان نے یہ کتاب شائع کی ہے، البتہ اکیڈمی والوں نے اس میں دو تصرف کر دیے ہیں۔ (۱) کتاب کا اصل نام تسہیل اولیٰ کاملہ تھا اسے بدل کر غیر مقلدین سے لاجواب سوالات کر دیا۔

(۲) پہلے یہ ۲۶×۲۰ سائز پر طبع ہوئی تھی اب اس کا سائز ۳۶×۲۳ کر دیا، بہر طور یہ کتاب اپنے موضوع سے متعلق نہایت عمدہ کتاب ہے۔ قارئین اس سے ضرور استفادہ کریں

ن۔ د

بقیہ: خواتین کی تعلیم و تربیت

لوگوں کو خدا کی نافرمانی سے بچاؤ۔ انھیں قرآنی تعلیمات اور سنت رسول کے راستوں پر گامزن کرو۔ اگر تم نے ایسا کیا تو تم کو بھی ان کے برابر اجر ملے گا اور ان کے اجر میں بھی کمی نہ ہوگی۔ اگر تم نے اس میں کوتاہی برتی، تساہل سے کام لیا اور ان کو نافرمانیوں کے گرداب میں چھوڑ دیا تو تم سے قیامت میں باز پرس ہوگی۔

حضور صلی اللہ علیہ وسلم کا ارشادِ گرامی ہے:

کلکم راع و کلکم مسئول عن رعیتہ

ترجمہ: ”تم سب کے سب چرواہے (نگران) ہو اور سب سے ان کی رعیت کے بارے میں باز پرس ہوگی۔“

بقیہ: تاریخِ قرارات

اقویٰ فی العربیت کا خاطر رکھا۔

قرونِ ثلاثہ میں ان گنت قرارات پڑھی اور پڑھائی جاتی تھیں اور تیسری صدی تک علماء و ائمہ بتعداد مختلف قرارات پڑھتے اور پڑھاتے اور روایت کرتے تھے، اور جب تیسری صدی میں سلسلہ تصنیف و تالیف شروع ہوا تو ہر مصنف اپنی کتاب میں ان قرارات کو بیان کرتا تھا جو اس کو بند صحیحہ متصلہ پہنچتی تھیں، چنانچہ امام ابو عبیدہ اور قاضی اسمعیل نے ۲۵-۲۵ قرارات بیان کی ہیں۔ (جاری ہے)

(قسط: ۳، آخری)

تاریخ قرأت متواترہ اور حل اشکالات

حضرت مولانا ڈاکٹر عبد الواحد زید مجید سم
مدرس و نائب مفتی و فاضل جامعہ مدینہ

نوٹ: اس مضمون کی اصل شرح سبعتہ قرأت سے ماخوذ ہے

باب چہارم۔ قرأت میں کمی واقع ہونے کی وجہ

خیر القرون کے بعد سند کی طوالت نے جب اکثر لوگوں میں کسل پیدا کر دیا اور بعض کے ضبط و حفظ میں ضعف اور شوق و ہمت میں فرق آ گیا تو علماء نے تعدادِ مروجہ میں کمی کر دی، چنانچہ امام ابو بکر بن مجاہد مقرر ہوئے جو اُس وقت دنیا اسلام میں امامِ لائمہ تھے۔ قرأتِ مروجہ میں سے بوجہ شہرت و کثرت و جوہِ صحیحہ و موافقتِ سم اور عربیت میں اقوامی ہونے کی بنا پر ائمہ سبعتہ کو منتخب کر کے ان کی قرأت میں کتاب السبعتہ تصنیف کی اور اس کے مطابق روایات قرأت پڑھانے لگے یہ پہلی کتاب ہے جس میں سبعتہ پر اقتصار اور امام نافعؒ کو باقی حضرات سے مقدم بیان کیا گیا ہے یہ امر منجانب اللہ ہے کہ ان کو ان کے انتخاب کا دھیان آیا ورنہ بقول امام ابو محمد مکیؒ شرائمہ کی قرأت ان سے مقدم موجود تھیں اور ائمہ ثلاثہ کی قرأت تو ہر لحاظ سے ان کے برابر تھیں مگر امام موصوف کا یہ اعتقاد بہرگز نہ تھا کہ ان کے سوا دیگر قرأت نشاذ یا غیر صحیح ہیں۔

اکثر اولوالعزم معاصرین نے امام موصوف کے اس عمل کو ناپسند کیا اور سات کی تعداد پر تو خاص اعتراض تھا، مگر امام ابن مجاہدؒ کی فقید المثال شخصیت و شہرت اور ان کی کتاب سبعتہ قرأت کے رواج کا باعث بن گئی اور باقی قرأت کی تعلیم میں کمی آنے لگی۔ پھر امام ابو عبد اللہ قیروانیؒ۔ امام ابوالقاسم طرسوسیؒ اور امام ابوالعباس ممدومی نے مشرق میں سبعتہ کو اور مشہور کر دیا۔

چوتھی صدی کے آخر تک اندلس اور بلادِ مغرب میں ان سبعتہ قرأت مشہورہ کا رواج نہ تھا۔

سب سے پہلے امام ابو عمر ظلمنکی نے اُن کے بعد امام ابو محمد مکی قیروانی اور امام العلامہ حافظ ابو عمرو دانی نے مصر وغیرہ سے پڑھ کر سب سے قرات اندلس میں پہنچائیں۔

اوائل پانچویں صدی تک قرات سب سے اکثر روایات و طرق مشہورہ کے ساتھ پڑھی اور پڑھائی جاتی تھیں۔ چنانچہ علامہ دانی نے جامع البیان میں پانسور روایات و طرق بیان کیے ہیں۔

روایات کے کم ہونے کی وجہ

اس کے بعد ہمتیں اور گھٹ گئیں اور طلباء مزید اختصار کے خواستگار ہونے لگے۔ اس پر علامہ دانی نے تیسیر لکھی۔ اس کے شروع میں خود کہتے ہیں ”آپ صاحبوں نے مجھ سے خواہش کی تھی کہ میں آپ کے لیے قرات سب سے مذاہب پر ایک ایسی مختصر کتاب لکھوں جس کا پڑھنا پڑھانا اور یاد کرنا آسان ہو اور اُس میں وہ مشہور روایات و طرق بیان کمروں جو تھوڑے زمانہ میں حفظ ہو سکیں“ پھر کہتے ہیں ”پس میں نے آپ کی خواہش کے مطابق یہ کتاب لکھی اور اس میں ہرقاری سے دو دو روایات بیان کی ہیں“ تیسیر کے بعد ائمہ سب سے دیگر روایات کا رواج بھی کم ہو گیا۔ اور چھٹی صدی کے آخر میں امام العلامہ شاطبی نے تیسیر کو نظم کر کے اس کی روایات و طرق کو چار چاند لگا دیے اور چار دانگ عالم میں مشہور کر دیا۔

جن قرات کا رواج کم ہوتا گیا وہ مندرس ہو گئیں۔ قرات ثلاثہ بھی غائب ہو جاتیں، اگر ابن مہران، ابن غلبون، ابن شیطا، ابو ازمی، قلانس، حافظ ابو العلامہ اور محقق وغیرہ ائمہ ان کو پڑھتے پڑھاتے اور تصنیف و تالیف سے (جن کا اجمالی حال آئندہ فصل میں آئے گا) ان کی حفاظت نہ کرتے اور اہل مصر وغیرہ اُن کی خدمت نہ کرتے رہتے۔ ائمہ سب سے کی باقی روایات کی بھی یہی کیفیت ہے کہ وہ بھی تیسیر کے بعد مندرس ہو گئیں اور جس طرح ان روایات کے اندر اس کا باعث شدوذ نہیں اسی طرح اُن قرات کے اندر اس کا سبب بھی شدوذ نہیں ہے۔ بلکہ علماء فوت ہو گئے اور علم اُن کے ساتھ چلا گیا۔ آئندہ کوئی جانشین نہ بنا۔ اب اُمت کے پاس سب سے مشہورہ متواترہ کی دو دو روایات اور قرات ثلاثہ متواترہ کی دو دو روایات اور چار دیگر قرات باقی ہیں۔ یہ چاروں بھی صدیاں گزر گئیں پڑھی پڑھائی نہیں جاتیں صرف کتابوں میں بیان ہوتی ہیں۔ عشرہ پڑھائی جاتی ہیں۔

غرض پڑھانیوالوں نے جب لوگوں کا کسل اور اُن کی ہمتوں میں قصور و فتور دیکھا تو پہلے سبحہ پر اور پھر سبحہ کے ایک قلیل حصہ پر قانع ہو گئے۔

ایک شبہ کا ازالہ

بعض آدمیوں کو اس سے شبہ پیدا ہوگا کہ شاید کوئی حرف قرآن کا فوت و مفقود نہ ہو گیا ہو جس سے تمام اُمت آثم ہوئی اور نیز وعدۃ الہی میں تخلف ہو گیا۔ نعوذ باللہ من ذلک اس کا جواب یہ ہے کہ تمام اختلافات سات قسم کے ہوتے ہیں۔ اول صرف حرکات میں اختلاف ہوتا ہے۔ معنی اور صورت میں کوئی تغیر نہیں ہوتا۔ جیسے بِالْبُخْلِ اور بِالْبُخْلِ - يَحْسَبُ - اور يَحْسِبُ وغیرہ اور اسی صورت میں اُصولی اختلافات داخل ہیں۔ دوم۔ حرکات و معنی میں اختلاف ہوتا ہے صورت میں نہیں جیسے اَدَمٌ مِنْ رَبِّهِ كَلِمَةٍ مَرْفُوعٍ و منصوب اور منصوب مرفوع۔ سوم۔ معنی میں اختلاف ہوتا ہے حرکات و صورت میں نہیں ہوتا جیسے تَبَلَّوْا۔ اور تَتَلَّوْا۔ وغیرہ۔ چہارم۔ صورت میں اختلاف ہوتا ہے۔ حرکات و معنی میں نہیں ہوتا۔ جیسے بَصَطَةٌ اور بَسْطَةٌ صِرَاطٌ وغیرہ۔ تمام لغوی اختلافات۔ پنجم۔ صورت و معنی دونوں میں اختلاف ہوتا ہے۔ حرکات میں نہیں ہوتا جیسے اَشَدَّ مِنْكُمْ۔ اَشَدَّ مِنْهُمْ۔ شَتْمٌ۔ تَقْدِيمٌ و تَاخِيرٌ جیسے فَيَقْتُلُونَ وَيُقْتَلُونَ۔ ہفتم۔ زیادہ و نقصان سے جیسے وَوَصَى - وَأَوْصَى - وَقَالُوا - اور قَالُوا وغیرہ۔ ان کے سوا اور قسم کا اختلاف ہرگز نہیں ہوتا۔ خواہ قرارات متواتر مروجہ ہوں یا غیر مروجہ۔ شاذہ ہوں یا ضعیفہ اور یہ تمام اختلافات علی سبیل البدلیت مروی ہیں۔ یعنی ان میں سے جو جو پڑھی جائے وہ ہی کافی ہے اور قرآن ہے اور اُمت کے ہر فرد پر تمام وجوہ کا پڑھنا واجب و لازم نہیں ہے جس کی بین دلیل فَاقْرءُوا مَا تيسَّرَ مِنْهُ ہے نتیجہ یہ ہے کہ متعدد قرارات و روایات و طرق کے اندر اس سے قرآن علی حالہ باقی ہے۔ اس میں کوئی کمی نہیں ہوتی۔ البتہ تنوع اور طریقہ ترکیب کا بعض حصہ مندرس ہو گیا۔ فافہم و تدبر۔

باب پنجم کیا ہم منقول روایات و طرق میں خلط کر سکتے ہیں

خلطِ قرارات کے بارہ میں ائمہ نے مختلف اقوال مروی ہیں۔ بعض مطلقاً منع کرتے ہیں، حناپچہ امام ابو الحسنؒ بخاوی جمال القرار میں کہتے ہیں: "بعض قرارات کا بعض سے ملانا خطا ہے" امام ابو زکریاؒ نووی بتیان میں

کہتے ہیں۔ جب کوئی شخص قراءت سب سے کسی قاری کی قراءت پڑھے تو اس کو لازم ہے کہ کلام مربوط تک وہ ہی پڑھتا جلا جاوے اس کے بعد دوسری قراءت پڑھ سکتا ہے اور اولیٰ یہ ہے کہ ایک مجلس میں ایک ہی قراءت پڑھے؛ علامہ جعفریؒ کہتے ہیں: "اگر ایک کلمہ دوسرے سے متعلق ہو تو ترکیب ممنوع ورنہ مکروہ ہے اور بہت سے ائمہ نے خلط کو مطلقاً جائز رکھا ہے۔ وہ مانعین کو برسر غلطی کہتے ہیں اور بعض اعتدال کی جانب گئے ہیں چنانچہ

محققؒ کہتے ہیں: "ہمارے نزدیک اس میں تفصیل ہے۔ اگر ایک قراءت دوسری پر مرتب ہو مثلاً کوئی شخص فَتَلَقَىٰ اٰدَمَ مِنْ رَبِّهِ كَلِمَتٍ (بقرہ) کو اَدَمَ اور كَلِمَتٍ دونوں کے رفع یا دونوں کے نصب سے پڑھے یعنی ایک قراءت سے اَدَمَ اور دوسری قراءت سے كَلِمَتٍ کا رفع یا نصب لیوے یا کوئی شخص وَ كَفَلَهَا زَكْرِيَّا ؕ كَوَتَشَدِيدٍ و رفع یا تخفیف و نصب سے تلاوت کرے یا وَقَدْ اَخَذَ مِيثَاقَكُمْ كُو بَصِيغَةً مَجْمُولٍ و منصوب یا بَصِيغَةً مَعْرُوفٍ و مرفوع پڑھے۔ چونکہ یہ سب باتیں عربیت اور اس لغت کے خلاف ہیں۔ جس پر قرآن نازل ہوا ہے لہذا ایسی تخیط بہر صورت حرام ہے۔

"اور اگر ایک قراءت دوسری پر مرتب نہ ہو تو مقام روایت میں تخیط ممنوع ہے کیونکہ اس سے روایت کی تکذیب اور ایک ثقہ امام کی طرف وہ چیز منسوب ہو جاتی ہے جو اس نے نہیں پڑھی اور اگر تلاوت میں تخیط ہو جائے تو بلا شبہ جائز صحیح اور مقبول ہے کوئی مانعت و حرج نہیں کیونکہ ہر وجہ منزل من اللہ اور نبی صلی اللہ علیہ وسلم کی تعلیم کردہ اور قرآن ہے پس جو حرف پڑھا جائے۔ وہ ہی کافی ہے۔ طرانی معجم کبیر میں حضرت عبداللہ بن مسعودؓ سے روایت کرتے ہیں: "کہ بعض وجوہ کو بعض وجوہ سے ملا کر پڑھنا خطا نہیں۔ یہ خطا ہے کہ قرآن میں چیر ملا کر پڑھی جائے۔ جو قرآن نہیں" اگرچہ ماہر طرق و روایات اور عارف اختلاف و قراءات کے لیے ہم اس کو بھی بدین وجہ عیب سمجھتے ہیں کہ اس سے علماء اور عوام مساوی ہو جاتے ہیں، مگر اس وجہ سے نہیں کہ وہ مکروہ یا حرام ہے" اس بارہ میں حضرت محققؒ کا بہترین فیصلہ ہے۔ خدائے تعالیٰ ان کو تمام مسلمانوں کی طرف سے جزائے خیر دے اور یہی وہ اصول ہے جس پر صاحب مذاہب ائمہ نے قراءات اختیار کیں۔

باب ششم۔ قراءات سب سے تیسری و شاطبیہ میں منحصر نہیں ہیں

اکثر آدمیوں کا خیال ہے کہ قراءات سب سے تیسری شاطبیہ تہرہ اور عنوان وغیرہ میں محصور ہیں۔ یہ بھی تخیل ہے

ان مختصرات میں حضرات ائمہ سے دو دورِ راوی مذکور ہیں۔ ائمہ سب سے ۵، سال سے ۹۹ سال تک عمر پائی اور ہر ایک نے ساٹھ برس سے زیادہ خدمتِ قرآن میں صرف کیے۔ تذکروں اور طبقات سے معلوم ہوتا ہے کہ روزانہ ان گنت طلباء شریکِ درس ہوتے تھے۔ امام نافعؒ نماز صبح سے قبل پڑھانا شروع کرتے تھے جو عشاء کے بعد تک جاری رہتا تھا اور ہر شخص کے لیے تیس آیتوں کا وقت مقرر تھا بڑی جدوجہد سے سیدنا ورثؒ کو بعد از تہجد زیادہ وقت ملا تھا۔ امام ابو عمروؒ کے گرد طلباء کا ازدحام دیکھ کر خواجہ حسن بصریؒ نے تعجب سے کہا تھا کہ کیا علماءِ ارباب بن گئے؟ امام عاصمؒ سے پڑھنے کا موقع مشکل سے ملتا تھا۔ امام کسائیؒ سے عرضاً و قرأتاً پڑھنا ناممکن ہو گیا تھا بلکہ کثرتِ طلباء کی بنا پر دور بیٹھنے والوں کو شکل دیکھنی بھی دشوار تھی۔ اسی وجہ سے امام ممدوح ممبر پر بیٹھ کر خود پڑھتے تھے اور شائقین آپ کی قرأت اخذ کرتے جاتے تھے۔ یہی حال دیگر ائمہ کا تھا۔ خدائے تعالیٰ کے سوا اور کوئی نہیں جانتا کہ ان سے کتنی مخلوق نے پڑھا اور استفادہ کیا۔ دنیائے اسلام کی کونسی بستی ان کے خوشہ چینوں اور شاگردوں سے خالی تھی۔ پھر کون کہہ سکتا ہے کہ ان کے راوی یہی دو دو ہیں۔

امام ابو حیانؒ کہتے ہیں: ان مختصرات میں امام ابو عمروؒ کے (جن کی قرأت شام و مصر میں زیادہ مروج ہے) ایک شاگرد یزیدیؒ اور ان سے دوریؒ و سوسیؒ دو راوی درج ہیں اور اہل نقل کے نزدیک ابو عمروؒ کے تلامذہ میں سے یزیدیؒ، شجاعؒ، عبدالوارثؒ، ابن سعید، عباس بن فضلؒ، سعید بن اوسؒ، ہارون اللعویؒ، الخفافؒ، عبید بن عقیلؒ، حسین الجحفیؒ، یونس بن حبیب نحویؒ، لو لویؒ، محبوبؒ، خارجہؒ، الجهمیؒ، عصمہؒ، اسمعیؒ اور ابو جعفر رواسی۔ سترہ شخص مشہور ہیں۔ پس ابو عمروؒ کی قرأت یزیدیؒ پر کیسے منحصر ہو سکتی ہے اور باقی روایت کو جو تعداد میں کثیر ثقہ ضابط اور صاحبِ روایت تھے بلکہ ممکن ہے کہ ان میں سے بعض یزیدیؒ سے اعلم و اوثق ہوں کیسے نظر انداز کیا جاسکتا ہے؟

پھر یزیدیؒ سے دوریؒ، سوسیؒ، ابو حمدونؒ، محمد بن احمد بن جبیرؒ، اوقیہ ابو الفتحؒ ابو خالد۔ جعفر بن حمدان سجادهؒ، ابن سعدانؒ، احمد بن محمد بن یزیدیؒ اور ابو الحارثؒ دس شخص مشہور ہیں۔ لہذا دوریؒ و سوسیؒ پر کیسے اقتصار کیا جاسکتا ہے اور باقی جماعت کو کس دلیل سے چھوڑا جاسکتا ہے۔ ممکن ہے کہ بعض دوریؒ و سوسیؒ سے اوثق و اضبط ہوں۔

پھر دوریؒ سے ابن فرحؒ (بالحار المہملۃ) ابن بشارؒ، ابوالزعرارؒ ابن مسعود السراجؒ۔ الکاغذیؒ ابن بززہؒ، احمد بن حرب المعیلؒ اور پھر ابن فرحؒ سے زید بن ابی بلالؒ عمر بن عبدالصمدؒ۔ ابوالعباسؒ

بن محرز، ابو محمد قطانؒ اور المطوعیؒ مشہور ہیں اور ہمارے زمانہ تک ہر طبقہ کا یہی حال ہے؛
 ”امام تافعؒ کے رجحان کی قرآنہ مغرب میں زیادہ مشہور ہے، ان مختصرات میں قانون و ورش دو
 راوی مذکور ہیں اور اہل نقل کے نزدیک قانون، ورش، اسمعیل بن جعفر، ابوخلیدہ ابن جہاز، خارجہ
 اصمعی، کرم اور مسیبی، نوحضرات مشہور ہیں اور باقی ائمہ سب کے تلامذہ کا بھی یہی حال ہے۔ پس
 کیسے ممکن ہے کہ ان ائمہ کے علم کو دو دو راویوں میں منحصر سمجھ لیا جائے اور باقی حضرات کی روایت کو معطل
 کر دیا جائے۔ ان دونوں بزرگوں کو باقی اصحاب پر کیا فوقیت تھی جبکہ وہ سب ایک شیخ کے شاگرد و ضابط
 اور ثقہ تھے“

باب ہفتم۔ انکارِ قرارات کا حکم

التحقیق الذی یؤیدہ الدلیل هو ان القراءات العشر کلھا متواترة
 وهو راى المحققین من الاصولیین والقراء کا بن السبکی وابن الجزری
 والنویری بل هو راى ابی شامة فی نقل آخر صححه الناقلون عنه

(ص ۳۳۴ منہل العرفان)

تحقیقی بات جس کی تائید دلیل سے ہوتی ہے یہ ہے کہ قرارات عشرہ سب کی
 سب متواتر ہیں اور یہی محقق اصولیوں اور قراء مثلاً ابن سبکی، ابن جزری اور
 نویری رحمہم اللہ کا قول ہے بلکہ ابو شامہ رحمہ اللہ سے یہ قول بھی منقول ہے اور نقل
 کرنے والوں نے اس قول کو صحیح کہا ہے۔

لیکن قرارات کا جو ضابطہ ذکر ہو چکا ہے اس کی رو سے انکا تواتر دو مرحلوں میں ہے۔ ایک
 تواتر وہ ہے جو صاحب اختیار ائمہ یعنی قراء سبعہ و عشرہ تک پہنچتا ہے اور دوسرا تواتر وہ ہے جو ان
 قراء عشرہ سے رسول اللہ صلی اللہ علیہ وسلم تک جاتا ہے۔

پہلا مرحلہ

علامہ سیوطی رحمہ اللہ علامہ ابن الجزری رحمہم اللہ سے نقل کرتے ہیں کہ قرارات کی چھ نوع ہیں:

الاول: المتواتر وهو ما رواه جمع من جمع لا يمكن تواترهم على الكذب عن

مثلہم۔ مثالہ ما اتفقت الطرق فی نقلہ عن السبعة و هذا هو الغالب
فی القراءات

الثانی المشہور ہو ما صح سندہ بان رواہ العدل الضابط عن مثله وهكذا
و وافق العربية و وافق احد المصاحف العثمانية سواء أكان
عن الاثمة السبعة ام العشرة ام غیرہم من الاثمة المقبولین
واشتهر عنہ القراء فلم يعد وہ من الغلط ولا من الشذوذ الا
انہ لم يبلغ درجة المتواتر مثالہ ما اختلفت الطرق فی نقلہ عن
السبعة فرواہ بعض الرواة عنہم دون بعض و هذان النوعان
هما اللذان یقرأ بہما مع وجوب اعتقادہما ولا یجوز انکار شیء
منہما۔ (ص ۲۲۳ من اہل العرفان)

پہلی نوع متواتر کی ہے اور یہ وہ ہے کہ جس کو ایک اتنی بڑی جماعت نے اتنی ہی بڑی جماعت
سے نقل کیا ہو کہ جس کا جھوٹ پر اتفاق ممکن نہ ہو۔ اس کی مثال قرارت کا وہ حصہ ہے جس
میں تمام طرق متفق ہوں اور قرارات میں اکثر حصہ ایسا ہی ہے

دوسری نوع مشہور کی ہے اور یہ وہ ہے کہ جس کو عادل و ضابط نے اپنے جیسے سے نقل کیا
ہو اور یہ سلسلہ ایسے ہی چلا ہو۔ علاوہ ازیں یہ عربیت کے موافق بھی ہو اور مصاحف عثمانیہ
میں سے کسی ایک کے مطابق بھی جو خواہ قرار سبعة سے منقول ہو یا عشرہ سے منقول ہو یا دیگر
مقبول ائمہ قراء سے نقل ہو۔ پھر قرار میں اس کی شہرت ہو گئی ہو اور انہوں نے اس کو غلط
یا شذوذ میں سے شمار نہ کیا ہو۔ یہ نوع درجہ متواتر کو نہیں پہنچی اس کی مثال قرارت کا وہ
حصہ ہے جس کے نقل میں طرق کا اختلاف ہے۔ یہ دونوں انواع وہ ہیں جن کی قرارت کی جاتی
ہے اور جن پر اعتقاد رکھنا واجب ہے اور ان میں سے کسی شے کا بھی انکار جائز نہیں۔

علامہ ابن الجزری رحمہ اللہ کے اس قول سے یہ معلوم ہوا کہ ائمہ قرارات تک تو اتر قرارت کے صرف
اتنے حصے میں ہے۔ جن میں طرق کا اتفاق ہے اور جو مختلف فیہ حصہ ہے۔ اس میں شہرت تو پائی جاتی
ہے تو اتر نہیں پایا جاتا۔

دوسرا مرحلہ

قرارات کے بارے میں جو ضابطہ پہلے ذکر ہو چکا ہے اس سے معلوم ہوتا ہے کہ اصحاب اختیار ائمہ نے اخذ قرارت میں تواتر کو شرط قرار نہیں دیا بلکہ عربیت اور رسم مصحف کی موافقت کے ساتھ صرف صحت سند پر اکتفا کیا۔ علاوہ ازیں بعض متاخرین نے تواتر کو شرط قرار دیا تو ان کے قول کو رد کیا گیا اور علامہ ابن الجزری رحمہ اللہ نے بھی تواتر کے شرط ہونے کے قول سے رجوع کیا۔

امام ابو محمد مکی رحمہ اللہ کہتے ہیں۔

ان جميع ما روى من القراءات على اقسام - قسميقرأ به اليوم و ذلك ما اجتمع فيه

ثلاث خلال و هن ان ينقل عن الثقات عن النبي صلى الله عليه وسلم و يكون

وجهه في العربية التي نزل بها القرآن سائغا و يكون موافقا لخط المصحف

نقل کردہ تمام قرارات کی چند قسمیں ہیں۔ ایک قسم وہ ہے جس کی آج کل قرارت کی

جاتی ہے۔ اور یہ وہ ہے جس میں تین باتیں جمع ہوں۔ وہ تین باتیں یہ ہیں کہ وہ نبی صلی

اللہ علیہ وسلم سے ثقہ لوگوں کے واسطے سے منقول ہو۔ دوسرے یہ کہ عربیت جس میں

قرآن نازل ہوا ہے اس میں اس کی کوئی وجہ بنتی ہو اور خط مصحف کے موافق بھی ہو۔

ہم کہتے ہیں کہ اگرچہ یہ ہو سکتا ہے کہ فی نفسہ تواتر پایا گیا ہو، لیکن جب ائمہ نے ضابطہ میں تواتر کا التزام

نہیں کیا تو تواتر کا قول کرنا بہر حال ممکن نہیں بلکہ صحت سند پر ہی اکتفا کیا جائے گا۔

مذکورہ بالا دونوں مرحلوں کو جب جمع کیا جائے تو حاصل یہ ہوگا کہ قرارات کی نقل میں تواتر ضروری

منفوق ہے۔ البتہ بعد کے قرون میں تواتر اور تلقی بالقبول کے پائے جانے کے باعث یہ چونکہ مفید علم ہے اس

لیے یہ تواتر تقدیری یا تواتر نظری ہے۔

ان تمام باتوں کے ساتھ مندرجہ ذیل باتیں بھی پیش نظر رہیں۔

۱۔ قرآن اور چیز ہے اور قرارات اور چیز ہیں۔ قرآن تو اس کا نام ہے جو مصاحف کے اندر ثبت ہے اور

رسول اللہ صلی اللہ علیہ وسلم پر نازل کیا گیا اور تواتر سے نقل ہونا چلا آیا۔ جبکہ قرارات زبان سے اس کی

ادائیگی کا نام ہے۔ قرآن ایک ہے اور قرارات متعدد ہیں۔

۲۔ مناہل العرفان میں عبد العظیم زرقانی لکھتے ہیں۔

وتناقش هذا الدليل بان لا نسلوان انكار شئ من القراءات يقتضى التكفير على القول بتواترها
وانما يحكم بالتكفير على من علم تواترها ثم انكره. والشئ قد يكون متواترا عند قوم غير متواتر عند آخرين...
ويمكن مناقشة هذا الدليل ايضا بان طعن الطاعنين انما هو فيما اختلف فيه وكان من
قبيل الاداء. اما ما اتفق عليه فليس بموضع طعن ونحن لا نقول الا بتواتر ما اتفق عليه دون ما
اختلف فيه

ترجمہ: بعض بڑے علماء نے قراءات پر طعن کیا ہے حالانکہ اگر قراءات متواتر ہوں تو انکا طعن موجب تکفیر ہوگا۔
اس کا جواب دیتے ہوئے مناہل العرفان کے مصنف لکھتے ہیں کہ تواتر کے قول کو لیتے ہوئے کسی قراءت کا انکار ضروری
نہیں کہ موجب تکفیر ہو کیونکہ تکفیر اس وقت کی جاتی ہے جب کوئی اس کے تواتر کا علم ہوتے ہوئے انکار کرے
جبکہ یہ ہو سکتا ہے کہ ایک شے کے بارے میں کچھ لوگوں کے نزدیک تواتر ثابت ہو اور کچھ لوگوں کے نزدیک تواتر ثابت نہ ہو۔
اور یہ بھی ہو سکتا ہے کہ ان حضرات کا طعن مختلف فیہ میں ہو جو ادائیگی کے قبیل سے ہو۔ رہا متفق علیہ تو وہ
طعن کا محل نہیں ہے۔ اور ہم تواتر کا قول صرف متفق علیہ میں کرتے ہیں مختلف فیہ میں نہیں کرتے۔

۳۔ نبی صلی اللہ علیہ وسلم سے منقول اختلافات کی کوئی ترتیب بعینہ واجب نہیں تھی لہذا اصحاب اختیار ائمہ نے
یہ پابندی شرائط اپنی اپنی ترتیب سے قراءات اختیار کیں۔ (اس کی تفصیل پہلے گزر چکی ہے۔)
انکار قراءات کا حکم

۱۔ قرآن یا اس کے کسی جزو کا انکار کفر ہے۔ ۲۔ کوئی تمام قراءتوں کا انکار کرے تو یہ کفر ہے کیونکہ قراءتوں میں قرآن
ہی ادا کیا جاتا ہے۔ ۳۔ کوئی اگر بعض قراءتوں کو تسلیم کرتا ہو مثلاً روایت حفص کو مانتا ہو اور دیگر کا انکار کرتا ہو تو اس
میں مندرجہ ذیل شقیں ہیں۔

الف۔ کسی محقق کے نزدیک دیگر قراءتوں کا تواتر ثابت نہ ہو اس وجہ سے انکا انکار کرتا ہو۔ اس پر تکفیر نہ ہوگی۔

ب۔ اس کو دیگر قراءتوں کا تواتر سے ثابت ہونا معلوم نہ ہو جیسا کہ عام طور سے عوام کو دیگر قراءتوں کا علم
نہیں ہوتا اور صرف ان ہی لوگوں کا ان کو علم ہوتا ہے جو ان کے پڑھنے پڑھانے میں لگے ہوں۔ ایسی لاعلمی کی وجہ سے انکار
پر بھی تکفیر نہ کی جائے گی، البتہ ایسے شخص کو حقیقت حال سے باخبر کیا جائے گا۔

ج۔ تواتر تسلیم ہونے کے بعد بھی انکار کر لے تب بھی تکفیر نہیں کی جائے گی۔ کیونکہ حقیقتاً یہ تواتر ضروری نہیں بلکہ
تقدیری و نظری ہے جس کے انکار پر تکفیر نہیں کی جاتی۔ البتہ یہ سخت گمراہی کی بات ہے۔ کیونکہ یہ تواتر بھی مفید
علم ہوتا ہے۔